

19-12-2020
ΟΡΘΟΣ ΣΑΒΒΑΤΟΥ ΠΡΟ ΤΩΝ
ΧΡΙΣΤΟΥΓΕΝΝΩΝ
ΠΡΟΨΑΛΛΕΤΑΙ & Ο ΟΡΘΟΣ ΤΟΥ
ΑΓΙΟΥ ΙΓΝΑΤΙΟΥ.
† Μνήμη τοῦ Ἀγίου Μάρτυρος Βονιφατίου.
ΕΙΣ ΤΟΝ ΟΡΘΟΝ

Μετὰ τὸν Ἑξάψαλμον,...
Συναπτὴ μεγάλη καὶ ἡ Ἐκφώνησις
Ὅτι πρέπει σοι πᾶσα δόξα...
ᾠχος δ'

Θεὸς Κύριος, καὶ ἐπέφανεν
ἡμῖν, εὐλογημένος ὁ ἐρχόμενος ἐν
ὀνόματι Κυρίου.

Σπῆχ, α'. Ἐξομολογεῖσθε τῷ
Κυρίῳ, ὅτι ἀγαθός, ὅτι εἰς τὸν
αἰῶνα τό ἔλεος αὐτοῦ.

Θεὸς Κύριος, καὶ ἐπέφανεν
ἡμῖν...

Σπῆχ, β'. Πάντα τὰ ἔθνη
ἐκύκλωσάν με, καὶ τῷ ὀνόματι
Κυρίου ἡμυνάμην αὐτοῦς.

Θεὸς Κύριος, καὶ ἐπέφανεν
ἡμῖν...

Σπῆχ, γ'. Παρὰ Κυρίου
ἐγένετο αὕτη, καὶ ἐστι θαυμαστή
ἐν ὀφθαλμοῖς ἡμῶν.

Θεὸς Κύριος, καὶ ἐπέφανεν
ἡμῖν...

ΑΠΟΛΥΤΙΚΙΑ

Ἀπολυτίκιον τοῦ Ἀγίου Ἰγνατίου.
ᾠχος δ'

Καὶ τρόπων μέτοχος, καὶ
θρόνων διάδοχος, τῶν Ἀποστόλων
γενόμενος, τὴν πρᾶξιν εὖρες
θεόπνευστε, εἰς θεωρίας ἐπίβασιν·
διὰ τοῦτο τὸν λόγον τῆς ἀληθείας
ὀρθοτομῶν, καὶ τῇ πίστει ἐνήθλη-
σας μέχρις αἵματος, Ἱερομάρτυς
Ἰγνάτιε. Πρέσβευε Χριστῷ τῷ

Θεῷ, σωθῆναι τὰς ψυχὰς ἡμῶν.

Δόξα Πατρὶ... τοῦ ὡς ἄνω.

Καὶ νῦν... Θεοτοκίον

Τὸ ἀπ' αἰῶνος ἀπόκρυφον,
καὶ Ἀγγέλοις ἄγνωστον μυστήριον,
διάσου Θεοτόκε τοῖς ἐπὶ γῆς πε-
φανέρωται, Θεὸς ἐν ἀσυγχύτῳ
ένώσει σαρκούμενος, καὶ Σταυρὸν
ἐκουσίως ὑπὲρ ἡμῶν καταδεξάμε-
νος, δι' οὗ ἀναστήσας τὸν πρω-
τόπλαστον, ἔσωσεν ἐκ θανάτου τὰς
ψυχὰς ἡμῶν.

Μικρὴ Συναπτὴ

Ἔτι καὶ ἔτι...

Κύριε, ἐλέησον

Ἀντιλαβοῦ, σῶσον...

Κύριε, ἐλέησον

Τῆς Παναγίας, ἀχράντου...

Goί, Κύριε.

Ὅτι Σὸν τὸ κράτος...

Ἀμήν.

Εἰς τὴν α' Σπυχολογίαν

Καθίσματα Μαρτυρικά

ᾠχος β'

Ὁ παιδρύνας τοὺς Ἀγίους σου
ὑπὲρ χρυσόν, καὶ δοξάσας τοὺς
Ὅσιους σου ὡς ἀγαθός, ὑπ' αὐτῶν
δυσωπούμενος Χριστὲ ὁ Θεός, τὴν
ζωὴν ἡμῶν εἰρήνευσον ὡς
φιλόανθρωπος, καὶ τὴν εὐχὴν κα-
τεύθυνον, ὡς θυμίαμα, ὁ μόνος ἐν
Ἀγίοις ἀναπαυόμενος.

Σπῆχ. Θαυμαστός ὁ Θεὸς ἐν
τοῖς Ἀγίοις αὐτοῦ.

Ἀθλοφόροι Κυρίου, μακαρία ἡ
γῆ, ἡ πιανθεῖσα τοῖς αἵμασιν ὑμῶν,
καὶ ἅγιοι αἱ σκηναί, αἱ δεξάμεναι
τὰ πνεύματα ὑμῶν· ἐν σταδίῳ γὰρ
τὸν ἐχθρὸν ἐθριαμβεύσατε καὶ

Χριστὸν μετὰ παρρησίας ἐκη-
ρύξατε. Αὐτὸν ὡς ἀγαθὸν ἱκε-
τεύσατε, σωθῆναι δεόμεθα τὰς ψυ-
χὰς ἡμῶν.

Σπῆχ. **Τ**οῖς Ἀγίοις τοῖς ἐν τῇ γῇ
αὐτοῦ ἐθαυμάστωσεν ὁ Κύριος.

Απόστολοι Μάρτυρες, καὶ
Προφῆται, Ἱεράρχαι, Ὅσιοι καὶ
Δίκαιοι, οἱ καλῶς τὸν ἀγῶνα
τελέσαντες, καὶ τὴν πίστιν τηρήσα-
ντες, παρρησίαν ἔχοντες πρὸς τὸν
Σωτῆρα, ὑπὲρ ἡμῶν αὐτὸν ὡς ἀγα-
θὸν ἱκετεύσατε, σωθῆναι δεόμεθα
τὰς ψυχὰς ἡμῶν.

Δόξα... **Κ**αὶ νῦν... **Θεοτοκίον**

Πάντα ὑπὲρ ἔννοιαν, πάντα
ὑπερένδοξα, τὰ σὰ Θεοτόκε μυ-
στήρια! τῇ ἀγνείᾳ ἐσφραγισμένη,
καὶ παρθενία φυλαττομένη, Μήτηρ
ἐγνώσθης ἀψευδής, Θεὸν τεκοῦσα
ἀληθινόν· αὐτὸν ἱκέτευε σωθῆναι
τὰς ψυχὰς ἡμῶν.

Μετὰ τὴν β' σπυχολογίαν

Μαρτυρικόν. Ὁ ἤχος β'

Εὖ τὸν περιβάλλοντα, τὸν
οὐρανὸν ἐν νεφέλαις, ἔχοντες οἱ
Ἅγιοι περιβολὴν ἐν τῷ κόσμῳ, τὰς
βασάνους τῶν ἀνόμων ὑπέμειναν,
καὶ τὴν πλάνην τῶν εἰδώλων
κατήργησαν. Αὐτῶν ταῖς ἱκεσίαις
καὶ ἡμᾶς ἐλευθέρωσον, τοῦ
ἀοράτου ἐχθροῦ. Σωτήρ, καὶ
σῶσον ἡμᾶς.

Δόξα... **Κ**αὶ νῦν... **Θεοτοκίον**

Μήτηρ ἀγία, ἡ τοῦ ἀφράστου
φωτός, ἀγγελικοῖς σε ὕμνοις
τιμῶντες, εὐσεβῶς μεγαλύνομεν.

Καὶ εὐθὺς ὁ Ν' Ψαλμὸς χῦμα.

Ελέησόν με ὁ Θεὸς κατὰ τὸ
μέγα ἔλεός σου καὶ κατὰ τὸ

πλῆθος τῶν οἰκτιρμῶν σου ἐξάλει-
ψον τὸ ἀνόμημά μου.

Επὶ πλεῖον πλῦνόν με ἀπὸ
τῆς ἀνομίας μου καὶ ἀπὸ τῆς
ἀμαρτίας μου καθάρισόν με.

Οτι τὴν ἀνομίαν μου ἐγὼ
γινώσκω καὶ ἡ ἀμαρτία μου
ἐνώπιόν μου ἐστὶ διὰ παντός.

Εὖ μόνῳ ἡμαρτον καὶ τὸ πο-
νηρὸν ἐνώπιόν σου ἐποίησα ὅπως
ἂν δικαιωθῆς ἐν τοῖς λόγοις σου
καὶ νικήσῃς ἐν τῷ κρίνεσθαί σε.

Ιδοὺ γὰρ ἐν ἀνομίαις συ-
νελήφθην καὶ ἐν ἀμαρτίαις
ἐκίσσησέ με ἡ μήτηρ μου.

Ιδοὺ γὰρ ἀλήθειαν ἠγάπησας
τὰ ἄδηλα καὶ τὰ κρύφια τῆς
σοφίας σου ἐδήλωσάς μοι.

Ραντιεῖς με ὑσώπῳ καὶ κα-
θαρισθήσομαι πλυνεῖς με καὶ ὑπὲρ
χιόνα λευκανθήσομαι.

Ακουτεῖς μοι ἀγαλλίασιν
καὶ εὐφροσύνην ἀγαλλιᾶσονται
ὅστέα τεταπεινωμένα.

Απόστρεφον τὸ πρόσωπόν
σου ἀπὸ τῶν ἀμαρτιῶν μου καὶ
πάσας τὰς ἀνομίας μου ἐξάλειψον.

Καρδίαν καθαρὰν κτίσον ἐν
ἐμοὶ ὁ Θεὸς καὶ πνεῦμα εὐθὲς
ἐγκαίνισον ἐν τοῖς ἐγκάτοις μου.

Μὴ ἀπορρίψῃς με ἀπὸ τοῦ
προσώπου σου καὶ τὸ Πνεῦμα σου
τὸ ἅγιον μὴ ἀντανέλῃς ἀπ' ἐμοῦ.

Απόδος μοι τὴν ἀγαλλίασιν
τοῦ σωτηρίου σου καὶ πνεύματι
ἡγεμονικῶ στήριξόν με.

Διδάξω ἀνόμους τὰς ὁδοὺς
σου καὶ ἄσεβεῖς ἐπὶ σὲ ἐπι-
στρέψουσιν.

Ρῦσαί με ἐξ αἱμάτων ὁ Θεός,

ὁ Θεὸς τῆς σωτηρίας μου, ἀγαλλιάσεται ἡ γλῶσσά μου τὴν δικαιοσύνην σου.

Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.

Ὅτι εἰ ἠθέλησας θυσίαν ἔδωκα ἂν ὀλοκαυτώματα οὐκ εὐδοκήσεις.

Θυσία τῷ Θεῷ, πνεῦμα συντετριμμένον· καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει.

Ἀγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τείχη Ἱερουσαλήμ.

Τότε εὐδοκήσεις θυσίαν δικαιοσύνης ἀναφορὰν καὶ ὀλοκαυτώματα.

Τότε ἀνοίσουσιν ἐπὶ τὸ θυσιαστήριόν σου μόσχους,

Κανόνες

Κανὼν εἰς πάντας τοὺς Ἁγίους

ᾠδὴ α' ᾠδὴ β'

Ὁ Εἰρμὸς

Τὴν Μωσέως ὥδην, ἀναλαβοῦσα βόησον ψυχὴ. Βοηθὸς καὶ σκεπαστής, ἐγένετό μοι εἰς σωτηρίαν, οὗτός μου Θεός, καὶ δοξάσω αὐτόν.

Σπῆχ. Ἄγιοι τοῦ Θεοῦ πρεσβεύσατε ὑπὲρ ἡμῶν.

Διωγμοὺς χαλεπούς, καὶ αἰκισμοὺς σφοδροὺς καρτερικῶς, ἐνεγκόντες Ἀθληταί, πᾶσαν τὴν πλάνην ἐκ τῶν περάτων, σθένει θεϊκῷ ἐδιώξατε.

Σπῆχ. Ἄγιοι τοῦ Θεοῦ πρεσβεύσατε ὑπὲρ ἡμῶν.

Οἱ Θεοῦ λειτουργοί, καὶ Ἱεράρχαι φέγγει νοητῷ, ἀπαστράπτοντες σαφῶς, πρὸς φῶς ὠδήγησαν εὐσεβείας, πάντων εὐσεβῶν τὰ πληρώματα.

Σπῆχ. Ὑπεραγία Θεοτόκε σῶσον ἡμᾶς. *Θεοτοκίον*

Ἀἰ ἀσκήσει στερρῶς, ἡγωνισμέναι καὶ ἀθλητικῶς, καθελοῦσαι τὸν ἐχθρόν, σεμναὶ Γυναῖκες Θεοκυῆτορ, σὲ περιστῶσαι, εὐφραίνονται.

Κανὼν β', ᾠδὴ α', τοῦ Ἁγίου Ἰγνατίου

ᾠδὴ α'.

ᾠδὴν ἐπινίκιον

Σπῆχ. Ἄγιε τοῦ Θεοῦ πρεσβευε ὑπὲρ ἡμῶν.

Φαιδρῶς ἐορτάζοντες, εὐωχηθῶμεν, ὁ Μάρτυς Ἰγνάτιος, ἱερῶς προτρέπεται, τὴν Ἐκκλησίαν Χριστοῦ, ἐπὶ τὴν ἄθλησιν αὐτοῦ, τὴν πολυῦμνητον.

Σπῆχ. Ἄγιε τοῦ Θεοῦ πρεσβευε ὑπὲρ ἡμῶν.

Τὴν ἔνδοξον μνήμην σου, πάντες τιμῶμεν, παμμάκαρ Ἰγνάτιε, καὶ ψαλμοῖς γεραίρομεν, τὸν στεφανώσαντα, τὴν πάνσεπτόν σου κορυφὴν, θεομακάριστε.

Σπῆχ. Ἄγιε τοῦ Θεοῦ πρεσβευε ὑπὲρ ἡμῶν.

Φωστὴρ διαυγέστατος, τῆς Ἐκκλησίας, ὑπάρχων Ἰγνάτιε, καταλάμπεις ἅπαντα, τῆς γῆς τὰ πέρατα, καὶ τὴν Ἑσπέραν δαδουχεῖς, ἐκ τῆς Ἑῶας ἐλθών.

Σπῆχ. Ὑπεραγία Θεοτόκε σῶσον ἡμᾶς.

Θεοτοκίον

Ἐδὲμ εὐτρεπίσθητι· ἡ

Ἐφραθᾶ γάρ, τῷ Κτίστη ἡτοίμα-
σται, γεννηθῆναι μέλλοντι, ἐκ τῆς
Παρθένου Μητρός, ἐν τῷ Σπηλαίῳ
Βηθλεέμ, δι' εὐσπλαγχνίαν πολλήν.

Ὁ Κανὼν τοῦ Μάρτυρος

Ῥδὴ α'.

Ἦχος δ'. Τριστάτας κραταιούς,

Σπῆχ. Ἄγιε τοῦ Θεοῦ πρέ-
σβευε ὑπὲρ ἡμῶν.

Προθύμῳ λογισμῷ, τοὺς
ἀγῶνας ζηλώσας, τῶν γενναίων
Ἀθλητῶν, ἐνήθλησας στερρῶς, καὶ
τὸν ὄφιν ἐνέκρωσας, ἄθλοις σου
τοῖς ζωηφόροις, Ἱερὲ Βονιφάτιε,
τῶν Ἀγίων Ἀγγέλων συνόμιλε.

Σπῆχ. Ἄγιε τοῦ Θεοῦ πρέ-
σβευε ὑπὲρ ἡμῶν.

Ἰδὼν ἐπὶ τῆς γῆς, τοῦ ἐχθροῦ
τὴν ἀπάτην, κεχυμένην ἀληθῶς,
γενναῖε Ἀθλητά, τὴν ψυχὴν πυρπο-
λούμενος, ἔρωτι τῷ θειοτάτῳ,
ὑπεισηλθες τὸ στάδιον, ἀπτοήτῳ
τρισμακάρο φρονήματι.

Δόξα...

Γοφία θεϊκῇ, λαμπруνόμενος
Μάκαρ, τοὺς ἀσόφους δυσμενεῖς,
ἐμώρανας, Χριστὸν καταγγέλλων
παχύτητι, σώματος ὁμοιωθέντα,
ὀφθῆναι ἠθέλησε, Βονιφάτιε οἷς
Μάρτυς πολὺάθλε.

Καὶ νῦν... *Θεοτοκίον*

Τὸ Ὅρος τοῦ Θεοῦ, Δανιὴλ ὁ
προεῖδε, τὴν Σκηνὴν τὴν νοητὴν,
τὴν Πλάκα τὴν σεπτὴν, τὸ τῆς
δόξης ἀγίασμα, Τράπεζαν τὸν
θεῖον Ἄρτον, τὴν χωρήσασαν
ἄσμασι, τὴν Ἀγίαν Παρθένον
ὁμνήσωμεν.

Κανὼν εἰς πάντας τοὺς Ἀγίους

Ῥδὴ γ'.

Ἦχος β'. Ὁ Εἰρμὸς

Γτειρωθέντα μου τὸν νοῦν,
καρποφόρον ὁ Θεὸς ἀνάδειξόν με,
γεωργὲ τῶν καλῶν, φυτουργὲ τῶν
ἀγαθῶν, τῇ εὐσπλαγχνίᾳ σου.

Σπῆχ. Ἄγιοι τοῦ Θεοῦ πρε-
σβεύσατε ὑπὲρ ἡμῶν.

Πυρωθέντες τῷ πυρί, τῆς
ἀγάπης τοῦ Χριστοῦ οἱ Ἀθλοφόροι,
τῶν βασανῶν τὴν πυράν, δροσισμῷ
τοῦ παντουργοῦ, ἔσβεσαν Πνεύμα-
τος.

Σπῆχ. Ἄγιοι τοῦ Θεοῦ πρε-
σβεύσατε ὑπὲρ ἡμῶν.

Ἀγιώτατοι Χριστοῦ, Ἱεράρ-
χαι καὶ σεπτοί, Ὁσίων δῆμοι, ὑπὲρ
πάντων ἡμῶν, τὸν φιλόανθρωπον
Θεόν, ἐκδυσωπήσατε.

Σπῆχ. Ὑπεραγία Θεοτόκε
σῶσον ἡμᾶς.

Θεο-
τοκίον

Μετὰ πάντων Προφητῶν, καὶ
Γυναίων ἱερῶν, Θεὸν Παρθέने, τὸν
τεχθέντα ἐκ σοῦ, δυσώπει ἐκτενῶς,
τοῦ οἰκτειρῆσαι ἡμᾶς.

Ῥδὴ γ', τοῦ Ἀγίου Ἰγνατίου

Ἦχος α'

Λίθον ὃν ἀπεδοκίμασαν

Σπῆχ. Ἄγιε τοῦ Θεοῦ πρέ-
σβευε ὑπὲρ ἡμῶν.

Τύπος Ἱεραῶς ἀθλήσεως, ἀνε-
δείχθης Μάκαρ, στήλη καρτερίας,
καὶ κανὼν ἀνδρείας, καὶ στῦλος
Ἐκκλησίας, καὶ Πίστews ἔρεισμα,
καὶ ἀρετῆς ὑπογραμμός, ἄθλοις
σεπτοῖς, στεφανωθεῖς ἐν Χριστῷ.

Σπῆχ. Ἄγιε τοῦ Θεοῦ πρέ-
σβευε ὑπὲρ ἡμῶν.

Ὁντως φερωνύμως κέκλησαι,
Θεοφόρος Πάτερ· νήπιος γὰρ ἔτι,

κομιδῇ ὑπάρχων, εἰς χειῖρας τοῦ Κυρίου, φερόμενος ἴστασο, ἀναφωνοῦντος πρὸς ἡμᾶς· Γίνεσθέ μοι ὡς τὸ παιδίον τοῦτο.

Σπῆχ. Ἄγιε τοῦ Θεοῦ πρέσβευε ὑπὲρ ἡμῶν.

Ποῖος τόπος οὐχ ἡγίασται, τοῖς παθήμασί σου; ποία παροιμία, οὐκ ἐγνώσθης Μάρτυς; ἢ ποία φυλακὴ σε, σχεδὸν οὐκ ἐδέξατο, δέσμιον Μάρτυρα Χριστοῦ; ζῆλος γάρ σε θεῖος ἠρέθιζε.

Σπῆχ. Ὑπεραγία Θεοτόκε σῶσον ἡμᾶς. **Θεοτοκίον**

Δεῦρο Ἡσαΐα βόησον· Ἴδου ἡ Παρθένος, ἔχει ἐν κοιλίᾳ, τὸν Λυτρωτὴν τοῦ Κόσμου, καὶ τίκτει ἐν Σπηλαίῳ, καὶ ἔσται τὸ ὄνομα, τοῦ τικτομένου Ἰησοῦ, Θεὸς μεθ' ἡμῶν, Ἐμμανουὴλ Σαβαώθ.

Κανὼν α', Ὡδὴ γ', τοῦ Μάρτυρος
ᾠχος δ'.

«Ὁτι στείρα ἔτεκεν

Σπῆχ. Ἄγιε τοῦ Θεοῦ πρέσβευε ὑπὲρ ἡμῶν.

Ὡς ποθήσας Ἐνδοξε, ἐλευθερίαν τὴν ἄνω, ἀπὸ ζυγοῦ δουλείας, λυτροῦσαι πάθη τὰ σεπτὰ, ἐζηλωκῶς αἰοίδιμε τοῦ δι' οἶκτον, δούλου χρηματίσαντος.

Σπῆχ. Ἄγιε τοῦ Θεοῦ πρέσβευε ὑπὲρ ἡμῶν.

Γαρικῶν ἀνώτερος, ἀποδειχθεὶς φρονημάτων, ἐν ἀλλοιώσει θείᾳ, ἀθρόον πᾶσαν προσβολήν, τῶν δυσχερῶν ὑπήνεγκας γηθόμενος, Μάρτυς Βονιφάτιε.

Δόξα...

Γεαυτὸν ἀπηρνήσω, καὶ πρὸς ἀγῶνας καὶ πάλας, τοῦ δυσμενοῦς

ἐξήλθες, Σταυροῦ τῷ ὄπλῳ κρατυνθείς, καὶ νικητῆς γενόμενος, δεδόξασαι Μάρτυς Βονιφάτιε.

Καὶ νῦν... Θεοτοκίον

Ἐαυτὸν ἐκένωσε, τοὺς πατρικοὺς μὴ κενώσας, ἐν τῇ γαστρὶ σου κόλπους, ὑπερούσιος Θεός, καὶ σὸς Υἱὸς ἐγένετο Πανάμωμε, σῶσαι τὸ ἀνθρώπινον.

Ὡδὴ γ', τοῦ Μάρτυρος ἀπὸ το Μηναίου)

ᾠχος δ'. Ὁ Εἰρμός

Ὅτι στείρα ἔτεκεν, ἡ ἐξ Ἐθνῶν Ἐκκλησία, καὶ ἡ πολλὴ ἐν τέκνοις, ἡσθένησε Συναγωγὴ, τῷ θαυμαστῷ Θεῷ ἡμῶν βοήσωμεν· Ἄγιος εἰ Κύριε.

Μικρὴ Συναπτὴ

Ἐτι καὶ ἔτι...

Κύριε, ἐλέησον

Ἀντιλαβοῦ, σῶσον...

Κύριε, ἐλέησον

Τῆς Παναγίας, ἀχράντου...

Γοί, Κύριε.

Ὅτι Σὸν τὸ κράτος...

Ἀμήν.

Κοντάκιον

ᾠχος δ'

Ἐπεφάνης σήμερον

Ἱερεῖον ἄμωμον, ἐθελουσίως, σεαυτὸν προσήγαγες, τῷ ἐκ Παρθένου διὰ σέ, τεχθῆναι μέλλοντι Ἄγιε, στεφανηφόρε σοφὲ Βονιφάτιε.

Ὁ Οἶκος

Ἀνατολῆς ὥσπερ ἀστήρ, τοὺς μάγους ἐκ Περσίδος, οὕτω σε θεία νεῦσις ἐκ δυσμῶν ὠδήγησε θεόφρον, τεχθῆναι ἐν Σπηλαίῳ, τῷ εὐδοκήσαντι Χριστῷ προσκυνῆσαι ὡς Βασιλεῖ ἀπάσης τῆς κτίσεως,

καὶ τούτῳ δῶρα προσαγαγεῖν, ὡς
λίβανον καὶ σμύρναν καὶ χρυσόν,
Πίστιν Ἀγάπην καὶ Ἐλπίδα. Ὅθεν
σαυτὸν ὁλόκληρον προσήγαγες
αὐτῷ ἁμωμον δῶρον, τῷ Τυράννῳ
δικαστῇ, ἐν παρρησίᾳ κράζων καὶ
βοῶν· Χριστοῦ μου δοῦλος
ὑπάρχω, στεφανηφόρε σοφὲ Βο-
νιφάτιε.

Καθίσματα
Τοῦ Ἁγίου Ἰνατίου
· ᾠχος πλ. δ'

Τὴν Σοφίαν καὶ Λόγον

Ἐξ Ἑώας ἐκλάμψας ὥσπερ
ἀστήρ, καὶ ἀκτίσι τῶν λόγων λα-
μπαδουχῶν, τὸν κόσμον ἐφώτισας,
καὶ τὸ σκότος ἐμείωσας, καὶ ὡς ὁ
Παῦλος τὸν δρόμον, γενναίως
διήνυσας, ὑπομείνας κινδύνους, ἐν
Ἑθνείῳ τε καὶ πόλεσιν· ὅθεν καὶ
ὡς σίτος, τῶν θηρῶν τοῖς ὁδοῦσιν,
ἡλέσθης γενόμενος, προσφορὰ τῷ
Κυρίῳ σου, Θεοφόρε Ἰγνάτιε·
πρέσβευε Χριστῷ τῷ Θεῷ, τῶν
πταισμάτων ἄφεςιν δωρήσασθαι,
τοῖς ἐορτάζουσι πόθῳ, τὴν ἁγίαν
μνήμην σου.

Κάθισμα τοῦ Ἁγίου Βονιφατίου
· ᾠχος α'

Τὸν τάφον σου Σωτήρ

Τιμήσας τὸν Θεόν, παρ' αὐτοῦ
ἐτιμήθης, Μαρτύρων καλλονή, Βο-
νιφάτιε μάκαρ· διὸ καὶ στεφάνῳ
σε, θείας δόξης ἐκόσμησεν· ὅθεν
σήμερον, τὴν παναγίαν σου
μνήμην, ἐορτάζοντες, ὑπὲρ ἡμῶν σέ
αἰτοῦμεν, πρεσβεύειν πρὸς Κύριον.

Δόξα... **Κ**αὶ νῦν... *Θεοτοκίον*

Τὸν πάντων Ποιητὴν, καὶ Θεόν
σου καὶ Κτίστην, πανάμωμε ἁγνή,

διὰ Πνεύματος θείου, ἐν μήτρᾳ σου
ἐχώρησας, καὶ φθορᾶς δίχα τέτο-
κας, ὃν δοξάζοντες, σὲ ἀνυμνοῦμεν
Παρθένε, ὡς Παλάτιον, τοῦ Βα-
σιλέως τῆς δόξης, καὶ κόσμου
ἀντίλυτρον.

· Ὁ Εἰρμὸς στ' ᾠδῆς τοῦ Μηναίου.
· ᾠχος δ'.

Ἐβόησε, προτυπῶν τὴν ταφὴν
τὴν τριήμερον, ὁ Προφήτης, Ἰωνᾶς
ἐν τῷ κήτει δεόμενος· Ἐκ φθορᾶς
με ῥῦσαι, Ἰησοῦ Βασιλεῦ τῶν
δυνάμεων.

Μικρὴ Συναπτὴ

Ἔτι καὶ ἔτι...

Κύριε, ἐλέησον

Ἀντιλαβοῦ, σῶσον...

Κύριε, ἐλέησον

Τῆς Παναγίας, ἀχράντου...

Γοί, Κύριε.

Ὅτι Σὸν τὸ κράτος...

Ἀμήν.

Κοντάκιον τοῦ Ἁγίου

· ᾠχος γ'

· Ἡ Παρθένος σήμερον

Τῶν λαμπρῶν ἀγώνων σου, ἡ
φωτοφόρος ἡμέρα, προκηρύττει
ἅπασι, τὸν ἐκ Παρθένου τεχθέντα·
τούτου γὰρ διψῶν ἐκ πόθου κατα-
τρυφῆσαι, ἔσπευσας ὑπὸ θηρίων
ἀναλωθῆναι· διὰ τοῦτο Θεοφόρος,
προσηγορεύθης Ἰγνάτιε ἔνδοξε.

· Ὁ Οἶκος

Ἀβραὰμ μὲν ποτε τὸν υἱὸν
ἐθυσίαζε, τὴν σφαγὴν προτυπῶν
τοῦ τὰ πάντα κατέχοντος, καὶ νῦν
ἐν Σπηλαίῳ σπεύδοντας τεχθῆναι,
σὺ δὲ θεόφρον, ὅλον προσήγαγες
σαυτὸν ὥσπερ σφάγιον, καὶ τῶν
θηρίων βρῶμα γενόμενος, σίτος

καθαρὸς ὥφθης τῷ Κτίστη σου, ἐν ἀποθήκαις ἐπουρανίαις διαιωνίζων ἀληθῶς, καὶ τοῦ σοῦ ἔρωτος τρυφῶν· δι' ὃν πάντα τὸν κόσμον καταλείψας παμμάκαρ, Θεοφόρος προσηγορεύθης, Ἰγνάτιε ἔνδοξε.

ΣΥΝΑΞΑΡΙΟΝ

Τῇ 10' τοῦ αὐτοῦ μηνός, Μνήμη τοῦ Ἁγίου μάρτυρος Βονιφατίου.

Στίχοι

Ζητῶν Βονιφάτιος ὅστ' ἄ Μαρτύρων.

Ἐαυτὸν εὔρε μάρτυρα, τμηθεὶς ξίφει.

Ἐννεακαιδεκάτῃ Βονιφάτιος αὐχένα τμήθη.

Τῇ αὐτῇ ἡμέρᾳ, Μνήμη τῶν Ἁγίων Μαρτύρων, Ἡλίας, Πρόβου, καὶ Ἀρεως.

Στίχοι

Ἀθλήσεως τμηθέντα τῷ ξίφει κάραν,

Ζηλοῖ ταχὺ Πρόβος σε, Μάρτυς Ἡλίας.

Ἄρης ὑπῆρξας πρὸς τὸ πῦρ ὄντως Ἄρες,

Ἄρης νοητός, ὅπλα πίστεως φέρων.

Τῇ αὐτῇ ἡμέρᾳ, Μνήμη τῶν Ἁγίων Μαρτύρων, Τιμοθέου καὶ Πολυεύκτου.

Στίχοι

Τιμόθεον δέ, τὸν πεφυρπολημένον,

Ποῦ θήσομεν, λαχόντα παντίμου τέλους;

Σοῦ Πολύευκτε Καισαρεῦ ποῖον τέλος;

Τὸ πῦρ ὑπελθών, εὔρον

εὐκταῖον τέλος.

Τῇ αὐτῇ ἡμέρᾳ, Μνήμη τῶν Ἁγίων Μαρτύρων, Εὐτυχίου, καὶ Θεσσαλονίκης, καὶ τῶν σὺν αὐτοῖς Ἄνδρῶν διακοσίων, καὶ Γυναικῶν ἑβδομήκοντα, διὰ ξίφους τελειωθέντων.

Στίχοι

Σὺν Εὐτυχίῳ καὶ σὺ Θεσσαλονίκη,

Νίκην ἐφεῦρες εὐτυχῶς διὰ ξίφους.

Ἀνείλεν ἀνδρῶν εἰκάδας δέκα ξίφος,

Ἀνείλε καὶ Γυναῖκας ἑπτάκις δέκα.

Τῇ αὐτῇ ἡμέρᾳ, Μνήμη τοῦ Ὁσίου Πατρὸς ἡμῶν Γρηγεντίου, Ἐπισκόπου Αἰθιοπίας.

Στίχοι

Σαρκὸς λιπὼν σύνδεσμον ὁ Γρηγέντιος,

Ἐκείσε μετῆλθεν, ἔνθα σαρξὶν οὐ τόπος.

Τῇ αὐτῇ ἡμέρᾳ, Μνήμη τοῦ Ἁγίου Μάρτυρος Τρύφωνος.

Στίχοι

Τρύφων ἀνῆλθε σώματι πρὸς ἰτέαν,

Καὶ πνεύματι πρὸς ὕψος οὐρανοῦ μέγα.

Ταῖς αὐτῶν ἀγίαις πρεσβείαις, ὁ Θεός, ἐλέησον καὶ σῶσον ἡμᾶς. Ἀμήν.

Ὁ Εἰρμός τῆς η' Ὠδῆς τοῦ μηναίου.

Ἦχος δ'.

Λινοῦμεν, εὐλογοῦμεν καὶ προσκυνοῦμεν τὸν Κύριον.

Εὗα μὲν τῷ τῆς παρακοῆς νοσήματι, τὴν κατάραν εἰσώκισατο,

σὺ δὲ Παρθένε Θεοτόκε, τῷ τῆς κυ-
οφορίας βλαστήματι, τῷ κόσμῳ
τὴν εὐλογίαν ἐξήνθησας· ὅθεν σε
πάντες μεγαλύνομεν».

*Τὴν Θεοτόκον καὶ Μητέρα τοῦ Φωτός,
ἐν ὕμνοις πμῶντες, μεγαλύνωμεν.*

ΤΙΜΙΩΤΕΡΑ (ᾠχος δ')

Σπῆχ. Μεγαλύνει ἡ ψυχὴ μου
τὸν Κύριον, καὶ ἡγαλλίασε τὸ
πνεῦμά μου ἐπὶ τῷ Θεῷ τῷ σωτηρί
μου.

Τὴν Τιμιωτέραν τῶν Χερου-
βείμ, καὶ ἐνδοξοτέραν ἀσυγκρίτως
τῶν Σεραφείμ, τὴν ἀδιαφθόρως
Θεὸν Λόγον τεκοῦσαν, τὴν ὄντως
Θεοτόκον, σὲ μεγαλύνομεν.

Σπῆχ. Ὅτι ἐπέβλεψεν ἐπὶ τὴν
ταπείνωσιν τῆς δούλης αὐτοῦ· ἰδοὺ
γὰρ ἀπὸ τοῦ νῦν μακαριοῦσί με
πᾶσαι αἱ γενεαί.

Τὴν Τιμιωτέραν...

Σπῆχ. Ὅτι ἐποίησέ μοι μεγα-
λεῖα ὁ Δυνατός, καὶ ἅγιον τὸ ὄνομα
αὐτοῦ, καὶ τὸ ἔλεος αὐτοῦ εἰς γε-
νεὰν καὶ γενεὰν τοῖς φοβουμένοις
αὐτόν.

Τὴν Τιμιωτέραν...

Σπῆχ. Ἐποίησε κράτος ἐν
βραχίονι αὐτοῦ, διεσκόρπισεν ὑπε-
ρηφάνους διανοίᾳ καρδίας αὐτῶν.

Τὴν Τιμιωτέραν...

Σπῆχ. Καθεῖλε δυνάστας ἀπὸ
θρόνων καὶ ὕψωσε ταπεινούς,
πεινῶντας ἐνέπλησεν ἀγαθῶν καὶ
πλουτοῦντας ἐξαπέστειλεν κενούς.

Τὴν Τιμιωτέραν...

Σπῆχ. Ἀντελάβετο Ἰσραὴλ
παιδὸς αὐτοῦ, μνησθῆναι ἐλέους,
καθὼς ἐλάλησε πρὸς τοὺς πατέρας
ἡμῶν, τῷ Ἀβραὰμ καὶ τῷ σπέρματι

αὐτοῦ ἕως αἰῶνος.

Τὴν Τιμιωτέραν...

ᾠδὴ θ'. ᾠχος δ'. Ὁ Εἰρμὸς

Εὐα μὲν τῷ τῆς παρακοῆς νο-
σήματι, τὴν κατάραν εἰσωκίσατο,
σὺ δὲ Παρθένε Θεοτόκε, τῷ τῆς κυ-
οφορίας βλαστήματι, τῷ κόσμῳ
τὴν εὐλογίαν ἐξήνθησας· ὅθεν σε
πάντες μεγαλύνομεν».

Τὸ Μεγαλυνάριον τῆς Θεοτόκου. ᾠχος δ'

Ἀξιὸν ἐστὶν ὡς ἀληθῶς * μα-
καρίζειν σε τὴν Θεοτόκον, * τὴν
ἁειμακάριστον καὶ παναμώμητον *
καὶ μητέρα τοῦ Θεοῦ ἡμῶν. * Τὴν
τιμιωτέραν τῶν Χερουβείμ * καὶ
ἐνδοξοτέραν * ἀσυγκρίτως τῶν Σε-
ραφείμ, * τὴν ἀδιαφθόρως * Θεὸν
Λόγον τεκοῦσαν, * τὴν ὄντως Θεο-
τόκον, * σὲ μεγαλύνομεν.

Μικρὴ Συναπτὴ

Ετι καὶ ἔτι...

Κύριε, ἐλέησον

Ἀντιλαβοῦ, σῶσον...

Κύριε, ἐλέησον

Τῆς Παναγίας, ἀχράντου...

Γοί, Κύριε.

Οτι Σὸν τὸ κράτος...

Ἀμήν.

Ἐξαποστειλάριον τοῦ Ἁγίου Ἰγνατίου.

ᾠχος β'. Τοῖς μαθηταῖς συνέλθωμεν.

Γίτος ὑπάρχω ἔλεγες, τοῦ Θεοῦ
καὶ Σωτῆρος, καὶ δεῖ με νῦν ἀλήθε-
σθαι, δι' ὁδόντων θηρίων, Ἰγνάτιε
Θεοφόρε, ὅπως ἄρτος ἡδύς τε, καὶ
καθαρὸς ὀφθήσομαι, τῇ Ἀγίᾳ
Τριάδι· ἧ παρεστώς, μνημονεύοις
πάνσοφε τῶν τελούντων, τὴν φω-
τοφόρον μνήμην σου, Ἱεράρχα καὶ
Μάρτυς.

Ἐτερον Ἐξαποστειλάριον τοῦ Ἀγίου
Ἦχος β΄

Γυναῖκες ἀκουτίσθητε

Ως τετρωμένος ἔρωτι, ἀγάπης τοῦ Κυρίου σου. Ὁ ἐμὸς ἔρως ἐβόας, Χριστὸς ἐσταύρωται θέλων διὸ διψῶ τοῦ διψᾶσθαι, καὶ ζῶν ἐρῶ τοῦ ἐρᾶσθαι· οὗ κοινωνὸς γενηθῆναι, ἐπιποθῶ καὶ τοῦ πάθους, καὶ τῆς αὐτοῦ βασιλείας.

Θεοτοκίον

Ἦχος β΄.

Γυναῖκες ἀκουτίσθητε.

Γοφίαν ἐνυπόστατον, καὶ Λόγον ὑπερούσιον, καὶ ἱατρὸν τῶν ἀπάντων, Χριστὸν τεκοῦσα Παρθένε, τὰ ἔλκη καὶ τὰ τραύματα, τῆς ψυχῆς μου θεράπευσον, τὰ χαλεπὰ καὶ χρόνια, καὶ τῆς καρδίας μου παῦσον, τὰς ἀπρεπεῖς ἐνθυμήσεις.

ΑΙΝΟΙ

ΨΑΛΜΟΣ ΡΜΗ΄ (148)

Αἰνεῖτε τὸν Κύριον ἐκ τῶν οὐρανῶν αἰνεῖτε αὐτὸν ἐν τοῖς ὑψίστοις·

Αἰνεῖτε αὐτὸν πάντες οἱ Ἄγγελοι αὐτοῦ· αἰνεῖτε αὐτὸν, πᾶσαι αἱ Δυνάμεις αὐτοῦ·

Αἰνεῖτε αὐτόν, ἥλιος καὶ σελήνη, αἰνεῖτε αὐτόν, πάντα τὰ ἄστρον καὶ τὸ φῶς.

Αἰνεῖτε αὐτόν, οἱ οὐρανοὶ τῶν οὐρανῶν, καὶ τὸ ὕδωρ τὸ ὑπεράνω τῶν οὐρανῶν.

Αἰνεσάτωσαν τὸ ὄνομα Κυρίου, ὅτι αὐτὸς εἶπε, καὶ ἐγενήθησαν, αὐτὸς ἐνετείλατο, καὶ ἐκτίσθησαν.

Εστησεν αὐτὰ εἰς τὸν αἰῶνα, καὶ εἰς τὸν αἰῶνα τοῦ αἰῶνος,

πρόσταγμα ἔθετο, καὶ οὐ παρελεύσεται.

Αἰνεῖτε τὸν Κύριον ἐκ τῆς γῆς, δράκοντες καὶ πᾶσαι ἄβυσσοι.

Πῦρ, χάλαζα, χιὼν, κρύσταλλος, πνεῦμα καταιγίδος, τὰ ποιῶντα τὸν λόγον αὐτοῦ.

Τὰ ὄρη καὶ πάντες οἱ βουνοί, ξύλα καρποφόρα, καὶ πᾶσαι κέδροι.

Τὰ θηρία καὶ πάντα τὰ κτήνη, ἔρπετὰ καὶ πετεινὰ πτερωτά.

Βασιλεῖς τῆς γῆς καὶ πάντες λαοί, ἄρχοντες καὶ πάντες κριταὶ τῆς γῆς.

Νεανίσκοι καὶ παρθένοι, πρεσβύτεροι μετὰ νεωτέρων, αἰνεσάτωσαν τὸ ὄνομα Κυρίου, ὅτι ὑψώθη τὸ ὄνομα αὐτοῦ μόνου.

Ἡ ἐξομολόγησις αὐτοῦ ἐπὶ γῆς καὶ οὐρανοῦ, καὶ ὑψώσει κέρας λαοῦ αὐτοῦ.

Υμνος πᾶσι τοῖς ὁσίοις αὐτοῦ, τοῖς υἱοῖς Ἰσραὴλ, λαῶ ἐγγίζοντι αὐτῷ.

ΨΑΛΜΟΣ ΡΜΘ΄ (149)

Ασατε τῷ Κυρίῳ ᾠσμα καινόν, ἡ αἴνεσις αὐτοῦ ἐν ἐκκλησίᾳ Ὁσίων.

Εὐφρανθήτω Ἰσραὴλ ἐπὶ τῷ ποιήσαντι αὐτόν, καὶ υἱοὶ Σιών ἀγαλλιάσθωσαν ἐπὶ τῷ βασιλεῖ αὐτῶν.

Αἰνεσάτωσαν τὸ ὄνομα αὐτοῦ ἐν χορῷ, ἐν τυμπάνῳ καὶ ψαλτηρίῳ ψαλάτωσαν αὐτῷ.

Οτι εὐδοκεῖ Κύριος ἐν τῷ λαῷ αὐτοῦ, καὶ ὑψώσει πραεῖς ἐν σωτηρίᾳ.

Καυχῶνται ὅσοι ἐν δόξῃ, καὶ ἀγαλλιάσονται ἐπὶ τῶν κοιτῶν αὐτῶν.

Αἱ ὑψώσεις τοῦ Θεοῦ ἐν τῷ λάρυγγι αὐτῶν, καὶ ῥομφαῖαι δίστομοι ἐν ταῖς χερσὶν αὐτῶν.

Τοῦ ποιῆσαι ἐκδίκησιν ἐν τοῖς ἔθνεσιν, ἐλεγμούς ἐν τοῖς λαοῖς.

Τοῦ δῆσαι τοὺς βασιλεῖς αὐτῶν ἐν πέδαις, καὶ τοὺς ἐνδόξους αὐτῶν ἐν χειροπέδαις σιδηραῖς.

Σπχ. **Τ**οῦ ποιῆσαι ἐν αὐτοῖς κρῖμα ἔγγραπτον. Δόξα αὕτη ἔσται πᾶσι τοῖς ὁσίοις αὐτοῦ.

ΨΑΛΜΟΣ ΡΝ' (150)

Σπχ. **Αἰνεῖτε** τὸν Θεὸν ἐν τοῖς Ἁγίοις αὐτοῦ, αἰνεῖτε αὐτὸν ἐν στερεώματι τῆς δυνάμεως αὐτοῦ.

Σπχ. **Αἰνεῖτε** αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

Σπχ. **Αἰνεῖτε** αὐτὸν ἐν ἤχῳ, σάλπιγγος, αἰνεῖτε αὐτὸν ἐν ψαλτηρίῳ καὶ κιθάρᾳ.

Σπχ. **Αἰνεῖτε** αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὀργάνῳ,

Σπχ. **Αἰνεῖτε** αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.

Δόξα Πατρί... Ὁχος β'

Καὶ νῦν... Θεοτοκίον

Ὁ προεστώς:

Γοὶ δόξα πρέπει, Κύριε, ὁ Θεὸς ἡμῶν, καὶ σοὶ τὴν δόξαν ἀναπέμπομεν, τῷ Πατρί, καὶ τῷ Υἱῷ,

καὶ τῷ Ἁγίῳ Πνεύματι, νῦν, καὶ αἰεὶ, καὶ εἰς τοὺς αἰῶνας τῶν αἰώνων. Ἀμήν.

Ὁ Ἀναγνώστης χῦμα τὸ

Δόξα ἐν ὑψίστοις Θεῷ καὶ ἐπὶ γῆς εἰρήνη ἐν ἀνθρώποις εὐδοκία.

Υμνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

Κύριε Βασιλεῦ, ἐπουράνιε Θεέ, Πάτερ παντοκράτορ, Κύριε Υἱὲ μονογενές, Ἰησοῦ Χριστέ, καὶ Ἅγιον Πνεῦμα.

Κύριε ὁ Θεός, ὁ ἄμνός τοῦ Θεοῦ, ὁ Υἱός τοῦ Πατρός, ὁ αἴρων τὴν ἁμαρτίαν τοῦ κόσμου, ἐλέησον ἡμᾶς, ὁ αἴρων τὰς ἁμαρτίας τοῦ κόσμου.

Πρόσδεξαι τὴν δέησιν ἡμῶν, ὁ κατήμενος ἐν δεξιᾷ τοῦ Πατρός, καὶ ἐλέησον ἡμᾶς.

Ὅτι σὺ εἶ μόνος Ἅγιος, σὺ εἶ μόνος Κύριος, Ἰησοῦς Χριστός, εἰς δόξαν Θεοῦ Πατρός. Ἀμήν.

Καθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα καὶ εἰς τὸν αἰῶνα τοῦ αἰῶνος.

Κύριε, καταφυγὴ ἐγενήθης ἡμῖν ἐν γενεᾷ καὶ γενεᾷ. Ἐγὼ εἶπα· Κύριε, ἐλέησόν με, ἵασαι τὴν ψυχὴν μου, ὅτι ἥμαρτόν σοι.

Κύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

Ὅτι παρὰ σοὶ πηγὴ ζωῆς ἐν τῷ φωτί σου ὁφόμεθα φῶς.

Παράτεινον τὸ ἔλεός σου τοῖς γινώσκουσί σε.

Καταξίωσον, Κύριε, ἐν τῇ ἡμέρᾳ ταύτῃ ἀναμαρτήτους φυλαχθῆναι ἡμᾶς.

Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.

Γένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ. Εὐλογητὸς εἶ, Κύριε, δίδασχόν με τὰ δικαιώματά σου.

Εὐλογητὸς εἶ, Δέσποτα, συνέτισόν με τὰ δικαιώματά σου.

Εὐλογητὸς εἶ, Ἄγιε, φώτισόν με τοῖς δικαιώμασί σου.

Κύριε, τὸ ἔλεός σου εἰς τὸν αἰῶνα, τὰ ἔργα τῶν χειρῶν σου μὴ παρίδῃς.

Κοὶ πρέπει αἶνος, Σοὶ πρέπει ὕμνος, Σοὶ δόξα πρέπει, τῷ Πατρὶ καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

ΗΧΟΣ Β΄

ΑΠΟΣΤΙΧΑ ΤΩΝ ΑΙΩΝΩΝ

Σπχ. ἡρὰ Μαρτυρικὰ.

Τὸν Σταυρὸν τοῦ Χριστοῦ, λαβόντες οἱ ἅγιοι Μάρτυρες, ὅπλον ἀκαταγώνιστον, πᾶσαν τοῦ διαβόλου τὴν ἰσχὺν κατήργησαν, καὶ λαβόντες στέφος οὐράνιον, τεῖχος ἡμῖν γεγονάσιν, ὑπὲρ ἡμῶν ἀεὶ πρεσβεύοντες.

Σπχ. Θαυμαστός ὁ Θεός ἐν τοῖς ἁγίοις αὐτοῦ.

Τῶν ἁγίων σου τὰ πλήθη, δυσωποῦσί σε Χριστέ, ἐλέησον Σωτὴρ τὰς ψυχὰς ἡμῶν.

Σπχ. Τοῖς ἁγίοις τοῖς ἐν τῇ γῇ αὐτοῦ ἐθαυμάστωσεν ὁ Κύριος.

Πᾶσα πόλις καὶ χώρα, τιμᾷ ὑμῶν τὰ λείψανα, ὧ ἀθλοφόροι Μάρτυρες· ὑμεῖς γὰρ νομίμως ἀθλήσαντες, στέφανον οὐράνιον ἐλάβετε, καὶ διὰ τοῦτο Ἱερέων ἐστὲ τὸ καύχημα, Βασιλέων τὸ νίκος, Ἐκκλησιῶν ἡ εὐπρέπεια.

Δόξα... Τοῦ Ἁγίου . Ἦχος α'.

Κτήλη ἔμψυχος, καὶ ἔμπνους εἰκὼν, ἡ ἐτήσιός σου ἐπέστη ἑορτή, Θεοφόρε Ἰγνάτιε, τὰς μυσταγωγίας σου, καὶ τὰς ἀριστείας σου κηρύττουσα, τὴν ὑπὲρ τῆς Πίστεως μέχρις αἵματος ἀντικατάστασιν, τὴν μακαρίαν ἐκείνην, καὶ ἀοίδιμον φωνήν, τήν, Ὅτι σῖτός εἰμι Θεοῦ λέγουσαν, καὶ δι' ὁδόντων θηρίων ἀλήθομαι· διὸ μιμητὴς τοῦ Χριστοῦ σὺ γεγονώς, πρέσβευε σωθῆναι τὰς ψυχὰς ἡμῶν.

Καὶ νῦν... *Θεοτοκίον.*

Ἦχος α'

Λμαρτωλῶν τὰς δεήσεις προσδεχομένη, καὶ θλιβομένων στεναγμὸν μὴ παρορῶσα, πρέσβευε τῷ ἑξ ἁγνῶν λαγόνων σου, σωθῆναι ἡμᾶς, Παναγία Παρθένε.

Ὁ Ἀναγνώστης: **Λ**γιος ὁ Θεός, Ἄγιος Ἰσχυρός, Ἄγιος Ἀθάνατος, ἐλέησον ἡμᾶς. *(ἐκ γ')*.

Δόξα Πατρὶ... **Κ**αὶ νῦν...

Παναγία Τριάς, ἐλέησον ἡμᾶς.

Κύριε, ἰλάσθητι ταῖς ἁμαρτίαις ἡμῶν,

Δέσποτα, συγχώρησον τὰς ἀνομίας ἡμῖν.

Ἄγιε, ἐπίσκεψαι καὶ ἴασαι τὰς ἀσθενείας ἡμῶν, ἔνεκεν τοῦ ὀνόματός σου.

Κύριε, ἐλέησον, Κύριε, ἐλέησον, Κύριε, ἐλέησον.

Δόξα Πατρὶ... Καὶ νῦν...

Πάτερ ἡμῶν ὁ ἐν τοῖς οὐρανοῖς, ἀγιασθήτω τὸ ὄνομά σου, ἐλθέτω ἡ βασιλεία σου, γεννηθήτω τὸ θέλημά σου, ὡς ἐν οὐρανῷ, καὶ ἐπὶ τῆς γῆς. Τὸν ἄρτον ἡμῶν τὸν ἐπιούσιον δὸς ἡμῖν σήμερον, καὶ ἄφες ἡμῖν τὰ ὀφειλήματα ἡμῶν, ὡς καὶ ἡμεῖς ἀφίεμεν τοῖς ὀφειλέταις ἡμῶν, καὶ μὴ εἰσενέγκῃς ἡμᾶς εἰς πειρασμόν, ἀλλὰ ρῦσαι ἡμᾶς ἀπὸ τοῦ πονηροῦ.

Ὁ ἱερεὺς: **Ὁ**τι σοῦ ἐστὶν ἡ βασιλεία καὶ ἡ δύναμις καὶ ἡ δόξα τοῦ Πατρὸς καὶ τοῦ Υἱοῦ καὶ τοῦ Ἁγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.

ΧΟΡΟΣ: **Ἀ**μήν.

Ἀπολυτίκιον τοῦ Ἀγίου Ἰγνατίου.

ᾠχος δ'

Καὶ τρόπων μέτοχος, καὶ θρόνων διάδοχος, τῶν Ἀποστόλων γενόμενος, τὴν προᾶξιν εὖρες θεόπνευστε, εἰς θεωρίας ἐπίβασιν· διὰ τοῦτο τὸν λόγον τῆς ἀληθείας ὀρθοτομῶν, καὶ τῇ πίστει ἐνήθλησας μέχρις αἵματος, Ἱερομάρτυς Ἰγνάτιε. Πρέσβευε Χριστῷ τῷ Θεῷ, σωθῆναι τὰς ψυχὰς ἡμῶν.

Δόξα... **Κ**αὶ νῦν...

Τῷ Σαββάτῳ πρωτῇ

Εἰς τὸ τέλος τοῦ Ὁρθρου,

Θεοτοκίον. ᾠχος δ'.

Σὲ μεγαλύνομεν Θεοτόκε, βοῶντες· Σὺ εἶ ἡ βάτος, ἐν ᾗ

ἀφλέκτως Μωσῆς, κατείδεν ὡς φλόγα, τὸ πῦρ τῆς Θεότητος.

Εἰς τὴν Θείαν Λειτουργίαν

ΑΝΤΙΦΩΝΑ (τῶν Καθημερινῶν)

Ἀντίφωνον Α'. ᾠχος β'.

Σπῆχ. **Ἀ**γαθὸν τὸ ἐξομολογεῖσθαι τῷ Κυρίῳ, καὶ ψάλλειν τῷ ὀνόματί σου, Ὑψιστε.

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

Σπῆχ. **Τ**οῦ ἀναγγέλλειν τῷ πρωτῷ τὸ ἔλεός σου, καὶ τὴν ἀλήθειάν σου κατὰ νύκτα.

Ταῖς πρεσβείαις τῆς Θεοτόκου...

Σπῆχ. **Ὁ**τι εὐφρανάς με, Κύριε, ἐν τοῖς ποιήμασί σου, καὶ ἐν τοῖς ἔργοις τῶν χειρῶν σου ἀγαλλιάσονται.

Ταῖς πρεσβείαις τῆς Θεοτόκου...

Σπῆχ. **Ὁ**τι εὐθὺς Κύριος ὁ Θεὸς ἡμῶν, καὶ οὐκ ἔστιν ἀδικία ἐν αὐτῷ.

Ταῖς πρεσβείαις τῆς Θεοτόκου...

Δόξα... Καὶ νῦν...

Ταῖς πρεσβείαις τῆς Θεοτόκου...

ΑΝΤΙΦΩΝΟ Β'

Σπῆχ. **Ὁ** Κύριος ἐβασίλευσεν, εὐπρέπειαν ἐνεδύσατο, ἐνεδύσατο Κύριος δύναμιν καὶ περιεζώσατο.

Πρεσβείαις τῶν ἁγίων σου σῶσον ἡμᾶς, Κύριε.

Σπῆχ. **Κ**αὶ γὰρ ἐστερέωσε τὴν οἰκουμένην, ἥτις οὐ σαλευθήσεται.

Πρεσβείαις τῶν ἁγίων σου σῶσον ἡμᾶς, Κύριε.

Σπ'χ. Θαυμαστοὶ οἱ μετεωρισμοὶ τῆς θαλάσσης, θαυμαστός ἐν ὑψηλοῖς ὁ Κύριος.

Πρεσβείαις τῶν ἁγίων σου σῶσον ἡμᾶς, Κύριε.

Σπ'χ. Τὰ μαρτύριά σου ἐπιστώθησαν σφόδρα· τῷ οἴκῳ σου πρέπει ἁγίασμα, Κύριε, εἰς μακρότητα ἡμερῶν.

Πρεσβείαις τῶν ἁγίων σου σῶσον ἡμᾶς, Κύριε.

Δόξα Πατρὶ... **Κ**αὶ νῦν...

Ὁ μονογενὴς Υἱὸς καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς ἁγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρωθεὶς τε, Χριστὲ ὁ Θεός, θανάτῳ θάνατον πατήσας, Εἷς ὢν τῆς ἁγίας Τριάδος, συνδοξαζόμενος τῷ Πατρὶ καὶ τῷ ἁγίῳ Πνεύματι, σῶσον ἡμᾶς.

Ἀντίφωνον Γ'

ᾠχος α'.

Σπ'χ. α'. **Δ**εῦτε ἀγαλλιασώμεθα τῷ Κυρίῳ, ἀλαλάξωμεν τῷ Θεῷ τῷ Σωτῆρι ἡμῶν.

Γῶσον ἡμᾶς, Υἱὲ Θεοῦ, ὁ ἐν Ἁγίοις θαυμαστός, ψάλλοντάς σοι. Ἀλληλουῖα.

Σπ'χ. **Π**ροφθάσωμεν τὸ πρόσωπον αὐτοῦ ἐν ἐξομολογήσει καὶ ἐν ψαλμοῖς ἀλαλάξωμεν αὐτῷ.

Γῶσον ἡμᾶς, Υἱὲ Θεοῦ, ὁ ἐν Ἁγίοις θαυμαστός...

Σπ'χ. **Ὅ**τι Θεὸς μέγας Κύριος καὶ βασιλεὺς μέγας ἐπὶ πᾶσαν τὴν γῆν.

Γῶσον ἡμᾶς, Υἱὲ Θεοῦ, ὁ ἐν

Ἁγίοις θαυμαστός...

Μικρὰ Εἰσοδός.

Εἰσοδικὸν

Δεῦτε προσκυνήσωμεν καὶ προσπέσωμεν Χριστῷ, σῶσον ἡμᾶς Υἱὲ Θεοῦ ὁ ἐν Ἁγίοις θαυμαστός, ψάλλοντάς σοι. Ἀλληλουῖα.

Ἀπολυτίκιον τοῦ Ἀγίου Ἰγνατίου.

ᾠχος δ'

Καὶ τρόπων μέτοχος, καὶ θρόνων διάδοχος, τῶν Ἀποστόλων γενόμενος, τὴν προᾶξιν εὔρες θεόπνευστε, εἰς θεωρίας ἐπίβασιν· διὰ τοῦτο τὸν λόγον τῆς ἀληθείας ὀρθοτομῶν, καὶ τῇ πίστει ἐνήθλησας μέχρις αἵματος, Ἱερομάρτυς Ἰγνάτιε. Πρέσβευε Χριστῷ τῷ Θεῷ, σωθῆναι τὰς ψυχὰς ἡμῶν.

Ἀπολυτίκιον τοῦ Ἀγίου τοῦ Ναοῦ

Κοντάκιον Μαρτυρικὸν

ᾠχος πλ. δ'

Ὡς ἀπαρχὰς τῆς φύσεως, τῷ φυτουργῷ τῆς κτίσεως ἡ οἰκουμένη προσφέρει σοι, Κύριε, τοὺς θεοφόρους μάρτυρας. Ταῖς αὐτῶν ἱκεσίαις, ἐν εἰρήνῃ βαθείᾳ, τὴν Ἐκκλησίαν σου, διὰ τῆς Θεοτόκου συντήρησον, πολυέλεε.

Τρισάγιον Ἀποστόλου

Ἅγιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς. (**γ'**)

Δόξα Πατρὶ καὶ Υἱῷ καὶ Ἁγίῳ Πνεύματι.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Ἅγιος ἀθάνατος, ἐλέησον ἡμᾶς.

Δύναμις.

Ἅγιος ὁ Θεός, ἅγιος ἰσχυρός,
ἅγιος ἀθάνατος, ἐλέησον ἡμᾶς.

Ἀπόστολος

Προκείμενον ἤχος πλ. β'.

Εὐφράνθητε ἐπὶ Κύριον καὶ
ἀγαλλιᾶσθε, δίκαιοι.

Σπ'χ. Μακάριοι ὧν ἀφέθησαν
αἱ ἀνομίαι.

Πρὸς Γαλάτας Ἐπιστολῆς
Παύλου τὸ Ἀνάγνωσμα 3:8-12

Ἀδελφοί, προῖδοῦσα ἡ γραφὴ
ὅτι ἐκ πίστεως δικαιοὶ τὰ ἔθνη ὁ
Θεὸς, προευηγγελίσατο τῷ Ἀ-
βραάμ· ὅτι εὐλογηθήσονται ἐν σοὶ
πάντα τὰ ἔθνη. Ὡστε οἱ ἐκ
πίστεως εὐλογοῦνται σὺν τῷ πιστῷ
Ἀβραάμ. Ὅσοι γὰρ ἐξ ἔργων
νόμου εἰσὶν, ὑπὸ κατάραν εἰσὶν·
γέγραπται γάρ· ὅτι Ἐπικατάρατος
πᾶς ὃς οὐκ ἐμμένει ἐν πᾶσι τοῖς
γεγραμμένοις ἐν τῷ βιβλίῳ τοῦ
νόμου τοῦ ποιῆσαι αὐτά. Ὅτι δὲ ἐν
νόμῳ οὐδεὶς δικαιούται παρὰ τῷ
Θεῷ δῆλον· ὅτι ὁ δίκαιος ἐκ
πίστεως ζήσεται· ὁ δὲ νόμος οὐκ
ἔστιν ἐκ πίστεως, ἀλλ' ὁ ποιήσας
αὐτὰ ἄνθρωπος ζήσεται ἐν αὐτοῖς.

Ἀλληλουῖα. (γ'). *Ἦχος πλ. β'.*

Μακάριοι, οὓς ἐξελέξω, καὶ
προσελάβου.

Σπ'χ. Καὶ τὸ μνημόσυνον
αὐτῶν εἰς γενεὰν καὶ γενεάν.

Δόξα σοι, Κύριε, δόξα σοι.

Καὶ καθεξῆς ἡ Θεία Λειτουργία τοῦ Ἱεροῦ

Χρυσοστόμου

Εἰς τὸ Ἐξαίρετως

Ἄξιόν ἐστιν ὡς ἀληθῶς, μα-
καρίζειν σὲ τὴν Θεοτόκον, τὴν ἀει-
μακάριστον καὶ παναμώμητον καὶ

μητέρα τοῦ Θεοῦ ἡμῶν. Τὴν τιμιω-
τέραν τῶν Χερουβείμ καὶ ἐνδο-
ξοτέραν ἀσυγκρίτως τῶν Σερα-
φείμ, τὴν ἀδιαφθόρως Θεὸν Λόγον
τεκοῦσαν, τὴν ὄντως Θεοτόκον, σὲ
μεγαλύνομεν.

Κοινωνικόν

ἤχος πλ. α'.

Ἀγαλλιᾶσθε, δίκαιοι, ἐν
Κυρίῳ· τοῖς εὐθέσι πρέπει αἴνεσις.
Ἀλληλούια

Μετὰ τὴν Θείαν Κοινωνίαν. ἤχος β'

Εἶδομεν τὸ φῶς τὸ ἀληθινόν,
ἐλάβομεν Πνεῦμα ἐπουράνιον,
εὕρομεν πίστιν ἀληθῆ, ἀδιαίρετον
Τριάδα προσκυνοῦντες, αὕτη γὰρ
ἡμᾶς ἔσωσεν.

ἤχος β'

Πληρωθήτω τό στόμα ἡμῶν
αἰνέσεώς σου, Κύριε, ὅπως
ὑμνήσωμεν τὴν δόξαν Σου, ὅτι
ἡξίωσας ἡμᾶς μετασχεῖν τῶν ἁγίων
μυστηρίων Σου. στήριξον ἡμᾶς ἐν
τῷ σῶ ἁγιασμῷ ὅλην τὴν ἡμέραν
μελετᾶν τὴν δικαιοσύνην Σου.
Ἀλληλουῖα, Ἀλληλουῖα, Ἀλληλουῖα.

Εἵη τὸ ὄνομα Κυρίου εὐλο-
γημένον ἀπὸ τοῦ νῦν καὶ ἕως τοῦ
αἰῶνος. (τρίς).

ΙΕΡΕΥΣ: **Δ**ι' εὐχῶν τῶν
ἁγίων πατέρων ἡμῶν, Κύριε Ἰησοῦ
Χριστέ, ὁ Θεὸς ἡμῶν, ἐλέησον καὶ
σῶσον ἡμᾶς.

Ὁ Ἀναγνώστης: Ἀμήν.

Ἡ Μεταφορὰ Κειμένων
Καλλιτεχνικὴ ἐπιμέλεια
ἔγινε ἀπὸ τὸν Βασίλειο Κιαμηλίδη
Ἱεροψάλτη
στὸν Ι.Ν. Ἀγίου Γεωργίου
Κουλούρας Βέροιας.